

**Parimal Nathwani**

Member of Parliament  
(Rajya Sabha)



165, South Avenue,  
New Delhi - 110 011  
Ph.: 011-23794010  
e-mail : parimal.nathwani@sansad.nic.in

**Member:**

Standing Committee on Personnel, Public Grievances, Law & Justice  
Consultative Committee, Ministry of Commerce and Industry

**Permanent Special Invitee:**

Consultative Committee, Ministry of External Affairs

B/107, Harmu Housing Colony, P. O. Doranda,  
P. S. Argora, Ranchi - 834 012  
Ph. : 0651-2244144

प्रेस विज्ञप्ति

## परिमल नथवाणी की सांसद निधि से कांके प्रखण्ड में चापानल व महिला शौचालय

**रांची : जून 27, 2012** : केन्द्रीय मंत्री श्री जयराम रमेशजी का यह बयान कि : 'शौचालय महिलाओं का मौलिक अधिकार है और वह उन्हें मिलना ही चाहिए' सही अर्थों में मंगलवार को रांची के निकट एक गांव में सार्थक होता दिखा। कांके प्रखण्ड स्थित ग्राम गागी में खास करके पाहनटोली और मुस्लिम मुहल्ले की महिलाओं के लिए माननीय राज्य सभा सांसद श्री परिमल नथवाणी की सांसद क्षेत्रीय विकास योजना निधि से सार्वजनिक महिला शौचालय और चापानल की सुविधा उपलब्ध कराई गई।

गांववासियों द्वारा जब सांसद महोदय को शौचालय के अभाव और समस्या से अवगत कराया तब इस दिशा में त्वरित कार्रवाई करते हुए स्वच्छता को ध्यान में रखकर श्री नथवाणीजी ने एक उदाहरण रखा। सांसद कार्यालय की सुश्री नुसरत जहां की उपस्थिति में शौचालय की रख-रखाव और साफ-सफाई की जिम्मेवारी दोनों समुदायों के दो दलों ने उठा ली। लम्बे समय से यहां कि महिलाएं खुले में शौच जाने को विवश थीं।

हम भारतीय हमेशा मान-मर्यादा एवं लज्जा को अहमियत देते हैं। महिलाओं को परदे में रखा जाता है। मगर जब शौच की बात आती है तो आज भी गांवों में दिशा के लिए मैदान जाने का ही चलन है। लेकिन धीरे धीरे स्थितियां बदल रही हैं। गांववासी इस बात से बहुत हर्षित हैं कि अन्ततः इन्हें खुले में शौच नहीं जाना होगा और अब इन्हें रात या भोर का इन्तजार नहीं करना पड़ेगा। सांसद श्री नथवाणी की इस पहल को स्वास्थ्य और स्वच्छता के लिहाज से महिला सशक्तिकरण की दिशा में एक 'छोटी कूद' कहा जा सकता है।

कांके उप प्रमुख सज्जाद अन्सारी, आजाद, जमील अन्सारी, युनुस अन्सारी के साथ-साथ पाहन टोली की लक्ष्मी देवी, मुस्लिम मुहल्ला की नाजरे खातुन, नुरुन खातुन एवं गांव की लगभग 150 महिलाएं इस समय उपस्थित थीं।

★ ★ ★